

# કેન્સરના પ્રારંભિક નિદાન પર ખાસ ભાર, દુધાળા ગામે હેતની હવેલીમાં મેગા મેડિકલ કેમ્પ



મિલાપ રૂપારેલ અમરેલી શ્રામ્ય વિસ્તારોમાં જ્યાં મોંઘી અને આધુનિક સારવાર આજે પણ અનેક લોકો માટે અપ્રાપ્ય છે, ત્યાં અમરેલી જિલ્લાના લાઠી તાલુકાના દુધાળા ગામે હેતની હવેલી ખાતે તા. ૪ થી ૭ સુધી યોજાયેલ મેગા મેડિકલ કેમ્પ માનવતાની જીવંત મિસાલ બની રહ્યો છે. ધોળકીયા ફાઉન્ડેશન દ્વારા આયોજિત આ ચાર દિવસીય કેમ્પમાં દેશ-વિદેશના નિષ્ણાત તબીબો દ્વારા કેન્સર સહિતના ગંભીર રોગોની સંપૂર્ણ નિઃશુલ્ક તપાસ અને સારવાર આપવામાં આવી રહી છે.

અમરેલી: આરોગ્ય ક્ષેત્રે એક મહત્વપૂર્ણ અને માનવતાપૂર્ણ પહેલ રૂપે લાઠી તાલુકાના દુધાળા ગામે હેતની

હવેલી ખાતે મેગા મેડિકલ કેમ્પનું ભવ્ય આયોજન કરવામાં આવ્યું છે. આ કેમ્પનો મુખ્ય હેતુ શ્રામ્ય વિસ્તારોના લોકોને ઉચ્ચ ગુણવત્તાની તબીબી સેવાઓ તેમના દ્વારા સુધી પહોંચાડવાનો છે. ખાસ કરીને કેન્સર જેવા જીવલેણ રોગોના પ્રારંભિક નિદાન પર કેમ્પમાં વિશેષ ભાર મૂકવામાં આવ્યો છે, જેથી સમયસર સારવારથી દર્દીઓનું જીવન બચાવી શકાય.

આ કેમ્પના આયોજન અંગે માહિતી આપતા સવજીભાઈ ધોળકીયાએ જણાવ્યું હતું કે, ચાર દિવસીય આ મેગા કેમ્પમાં ૨૦૦ થી વધુ મેડિકલ અને પેરામેડિકલ સ્ટાફ સતત સેવારત છે. દર્દીઓની સંપૂર્ણ તપાસ, સ્ક્રીનિંગ, નિદાન અને સારવાર એક જ સ્થળે વ્યવસ્થિત રીતે

કરવામાં આવી રહી છે. કેમ્પમાં સ્તન કેન્સર, સર્વાઈકલ કેન્સર, મોઢા, માથા અને ગરદનનો કેન્સર તેમજ ફેફસાના કેન્સર જેવી ગંભીર બીમારીઓનું આધુનિક પદ્ધતિથી નિદાન કરવામાં આવે છે.

આ ઉપરાંત દાંતની તપાસ અને ચકાસણી, આંખોની સંપૂર્ણ તપાસ તેમજ જરૂરી ચશ્માં અને સારવારની વ્યવસ્થા પણ ઉપલબ્ધ કરાવવામાં આવી છે. કેમ્પની એક વિશેષ સુવિધા તરીકે “ફાર્મસી ઓન વિલીલ્સ” કાર્યરત છે, જેના માધ્યમથી દર્દીઓને જરૂરી દવાઓ તરત જ ઉપલબ્ધ કરાવવામાં આવે છે.

આ મેગા મેડિકલ કેમ્પની સૌથી મોટી ખાસિયત એ છે કે અહીં કરવામાં

આવતી તમામ સ્ક્રીનિંગ ટેસ્ટ, લેબોરેટરી તપાસ, સારવાર, દવાઓ તેમજ જરૂરિયાતમંદ દર્દીઓને કૃત્રિમ અંગો પણ ૧૦૦ ટકા મફતમાં આપવામાં આવે છે. આ કારણે આસપાસના અનેક ગામડાંઓમાંથી મોટી સંખ્યામાં લોકો સારવાર માટે પહોંચી રહ્યા છે.

હેતની હવેલી ખાતે યોજાયેલ આ મેગા મેડિકલ કેમ્પ માત્ર સારવાર પૂરતી સીમિત ન રહી, પરંતુ આરોગ્ય પ્રત્યે જાગૃતિ ફેલાવવાનો મહત્વપૂર્ણ પ્રયાસ પણ બની રહ્યો છે. શ્રામ્ય વિસ્તારોમાં આરોગ્ય સેવાનો અભાવ દૂર કરવા અને ગરીબ તથા મધ્યમ વર્ગના લોકો માટે આશાનો દીવો પ્રગટાવતો આ કેમ્પ નિશ્ચિત રીતે પ્રશંસનીય અને અનુસરણ્યોગ્ય પહેલ સાબિત થયો છે.

# ધારીમાં દામાણી પરિવાર દ્વારા પ્રાથમિક શાળાના નિર્માણ માટે ભૂમિપૂજન કરવામાં આવ્યું



અમરેલી તા. ૭ ગુજરાતી સંસ્કૃતિમાં 'દાન'નું વિશેષ મહત્વ છે, અને તેમાં પણ ખાસ 'શિક્ષણ દાન' ને સર્વોપરી માનવામાં આવે છે. જ્યારે કોઈ વ્યક્તિ પોતાની સંપત્તિ, સમય કે જ્ઞાનનો ઉપયોગ સમાજમાં શિક્ષણના પ્રસાર માટે કરે છે, ત્યારે તેમને 'શિક્ષણ દાનવીર' કહેવામાં આવે છે.

ધારીના ભામાશા અને મૂળ ધારીના વતની રમેશભાઈ દામાણી દ્વારા ધારી શહેરની મધ્યમાં આવેલ પ્લોટ શાળાને અતિઆધુનિક બનાવવામાં માટે સ્થળ જ પર ભૂમિપૂજન કરવામાં આવ્યું.

એમ્પોથી

ફાઉન્ડેશનના સીઈઓ સુંદરન ઇન્શુરન્સ અને તેમની ટીમ બ્રિજ કન્સ્ટ્રક્શનના માલિક કાળુભાઈ લીભાસીયા દ્વારા પ્લોટ પ્રાથમિક શાળાનું બિલ્ડિંગ નવનિર્માણ પામશે. ધારીના દાતા રમેશભાઈ દામાણી દ્વારા સુખ્યાત જી.એન.દામાણી હાઈસ્કૂલ તથા એસ.એન. દામાણી પ્રાથમિક શાળાનું અધ્યતન બિલ્ડિંગ અગાઉ બનાવી આપેલ છે. જેમાં પ્રાથમિક હાઈસ્કૂલના કુલ ૧૨૦૦ વિદ્યાર્થીઓ અભ્યાસ કરે છે. શિક્ષણ ક્ષેત્રે આવા ઉમદા કાર્યમાં દાન આપી ધારીના મધ્યમ વર્ગના બાળકોને સારા વાતાવરણમાં શ્રેષ્ઠ શિક્ષણ મળી રહે એવું અદ્ભુત કામ દામાણી

પરિવારે કરી આવ્યું છે. આજના આ ભૂમિપૂજન કાર્યક્રમમાં ધાર્મિક વિધિ અનુસાર સુંદર કાર્યક્રમ શરૂ થયો જેમાં જેન અગ્રણી ભરતભાઈ શેઠ, નલીનભાઈ બજરીયા, પૂર્વ તાલુકા ભાજપ પ્રમુખ જીતુભાઈ જોશી, મહિલા કોલેજના આચાર્ય રાજુભાઈ દવે, જી.એન.દામાણી હાઈસ્કૂલ પ્રિન્સિપાલ માનસિંહ બારડ, એસ.એન.દામાણી આચાર્ય અતુલભાઈ સલ્મના, પ્લોટ શાળાનો સમગ્ર સ્ટાફ, ધારીના અગ્રગણ્ય લોકો, સારસ્વત મિત્રો, વાલી ગણ તેમજ ઉપસ્થિતિમાં પૂજા ઉમદા કાર્યની શરૂઆત કરવામાં આવી હતી.

# બાબરામાં આરોગ્ય સુવિધાનો અભાવ, લોકો પરેશાન જર્જરિત હોસ્પિટલને કારણે ચેમ્બર ઓફ કોમર્સનો મુખ્યમંત્રીને પત્ર

રાજી બસિયા બાબરા બાબરા ચેમ્બર ઓફ કોમર્સ મુખ્યમંત્રી ભુપેન્દ્રભાઈ પટેલને પત્ર લખી બાબરામાં આધુનિક સામુહિક આરોગ્ય કેન્દ્ર (CHC) બનાવવાની માંગ કરી છે. ચેમ્બરના અધ્યક્ષ મુન્ના મલકાણે જણાવ્યું કે બાબરાની દોઢે લાખની જનતા જર્જરિત હોસ્પિટલ અને સુવિધાના અભાવે હાલાકી ભોગવી રહી રાજકોટ-ભાવનગર નેશનલ હાઈવે પર આવેલા બાબરા શહેર અને તાલુકાના ૫૯ ગામોની આરોગ્ય સ્થિતિ અત્યંત દયનીય છે. વર્ષો જૂની અને જર્જરિત હોસ્પિટલને કારણે લોકોને મુશ્કેલી પડી રહી છે.

પત્રમાં જણાવ્યા મુજબ, બાબરા તાલુકાના ૫૯ ગામો અને દોઢે લાખની વસ્તી માટે આ એકમાત્ર આરોગ્ય કેન્દ્ર છે. જોકે, હાલની હોસ્પિટલની હાલત અત્યંત જર્જરિત છે અને જગ્યા પણ ખૂબ નાની છે. દરરોજ આવતા પ્રસુતિ અને ઈમરજન્સી કેસોમાં પૂરતી સુવિધાના અભાવે

દર્દીઓને અન્ય શહેરોમાં રિફર કરવા પડે છે, જે ગરીબ દર્દીઓ માટે આર્થિક બોજ સમાન છે.

બાબરા શહેર રાજકોટ-ભાવનગર નેશનલ હાઈવેની મધ્યમાં આવેલું હોવાથી અહીં અવારનવાર અકસ્માતો સર્જાય છે. કટોકટીની પળોમાં આધુનિક સુવિધાઓ અને સારવાર ઉપલબ્ધ ન હોવાને કારણે અનેક લોકોના જીવ બચાવી શકાતા નથી, અને દર્દીઓ રસ્તામાં જ દમ તોડી દે છે.

ચેમ્બરના પ્રમુખ મુન્ના મલકાણે પત્રમાં વધુમાં જણાવ્યું કે, અગાઉ પણ મુખ્યમંત્રીને અનેકવાર લેખિત રજૂઆતો કરવામાં આવી છે. વર્ષ ૨૦૨૩માં પણ બે વખત રજૂઆતો કરવા છતાં આજદિન સુધી કોઈ નક્કર કાર્યવાહી થઈ નથી. જો વહેલી તકે આધુનિક હોસ્પિટલનું નિર્માણ નહીં કરવામાં આવે તો આગામી દિવસોમાં સ્થાનિક સ્તરે લોકોમાં અસંતોષ વધવાની શક્યતા છે.

# બાબરાની કોટડાપીઠા જિલ્લા પંચાયત બેઠકની વિકાસ સમીક્ષા બેઠક લાઠી ખાતે યોજાઈ

બાબરા:લાઠી ખાતે આજે ધારાસભ્ય જનકભાઈ તળાવીયા દ્વારા બાબરા તાલુકાની કોટડાપીઠા જિલ્લા પંચાયત સીટની વ્યાપક સમીક્ષા બેઠકનું આયોજન કરવામાં આવ્યું હતું. આ બેઠકમાં સીટ હેઠળ આવતા તમામ ગામોમાં ચાલી રહેલા વિકાસ કાર્યો અને પ્રસ્તાવિત વિકાસ કામોની વિસ્તૃત સમીક્ષા થઈ હતી. બેઠક દરમિયાન ગ્રામ વિકાસને વધુ વેગ મળે તે હેતુથી વિવિધ મુદ્દાઓ પર વિસ્તૃત ચર્ચા કરવામાં આવી હતી. આ બેઠકમાં સીટના સદસ્ય પ્રભાતભાઈ કોટીવાળ પણ ઉપસ્થિત રહ્યા હતા. તેમણે પોતાના વિસ્તારમાં થયેલા વિકાસ કાર્યોની માહિતી આપી હતી તેમજ બાકી રહેલા કામોને સમયમર્યાદામાં પૂર્ણ કરવા માટેના સૂચનો રજૂ કર્યા હતા. ધારાસભ્ય જનકભાઈ તળાવીયાએ બેઠકમાં હાજર સરપંચો અને તલાટી-મંત્રીઓ સાથે સીધો સંવાદ કરી ગામડાના પ્રશ્નો જાણ્યા

હતા અને દરેક સમસ્યાનો તાત્કાલિક તથા કાયમી ઉકેલ લાવવાની ખાતરી આપી હતી. આ બેઠકમાં માર્ગ અને પુલના કામો, પીવાનું પાણી, ગટર અને નિકાસ વ્યવસ્થા, સ્ટ્રીટ લાઈટ, આરોગ્ય સેવાઓ, શાળા વિકાસ, સ્વચ્છતા અભિયાન, આવાસ યોજના તેમજ સરકારની વિવિધ કલ્યાણકારી યોજનાઓના અમલ અંગે વિસ્તૃત ચર્ચા કરવામાં આવી હતી. ધારાસભ્યએ વિકાસ કાર્યોમાં ગુણવત્તા અને પારદર્શિતા જળવાઈ રહે તે માટે ખાસ ભાર મૂક્યો હતો અને તમામ અધિકારીઓ તથા ગ્રામ પંચાયતના પ્રતિનિધિઓને સંકલન સાથે કાર્ય કરવા સૂચના આપી હતી. આ બેઠકમાં દરેક ગામના પ્રતિનિધિઓ એ પોતાના ગામની સમસ્યાઓ, જરૂરીયાતો અને વિકાસ માટેના સૂચનો રજૂ કર્યા હતા.

# એ.આર.ટી.ઓ. અમરેલી દ્વારા ડ્રાઈવરોની આરોગ્ય તપાસણી કરવામાં આવી

અમરેલી, કેન્દ્ર સરકાર દ્વારા માર્ગ અકસ્માતોના ઘટાડા અને માર્ગ સલામતી અંગે જનજાગૃતિ ફેલાવવાના હેતુસર દર વર્ષે જાન્યુઆરીમાં ઉજવાતા રાષ્ટ્રીય માર્ગ સલામતી માસ અંતર્ગત અમરેલી જિલ્લામાં એ.આર.ટી.ઓ. કચેરી, અમરેલી દ્વારા વિવિધ જનહિતકારી પ્રવૃત્તિઓનું આયોજન કરવામાં આવ્યું છે.

રોડ સેફ્ટી કમિશનરશ્રી, ગુજરાત તેમજ જિલ્લા કલેક્ટરશ્રીના

માર્ગદર્શન હેઠળ તા. ૧ જાન્યુઆરીથી ૩૧ જાન્યુઆરી દરમિયાન રાષ્ટ્રીય માર્ગ સલામતી માસની ઉજવણી કરવામાં આવી રહી છે. આ અંતર્ગત તા. ૦૬.૦૧. ૨૦૨૬, મંગળવારના રોજ અમરેલી શહેર તેમજ આસપાસના મુખ્ય માર્ગો પર વાહનચાલકો માટે હેલ્થ ચેક-અપ કેમ્પનું આયોજન કરવામાં આવ્યું હતું.

આ કેમ્પમાં આરોગ્ય ચકાસણી સાથે સાથે ડ્રાઈવરોને રોડ સેફ્ટી

અંગે માર્ગદર્શન, ટ્રાફિક નિયમોની સમજણ, તેમજ સાવચેતીપૂર્વક વાહન ચલાવવાના સંદેશા આપવામાં આવ્યા હતા. ઉપરાંત વિવિધ ટ્રાફિક શાખા તેમજ સિવિલ સર્જનશ્રીના સહયોગથી ડ્રાઈવરો માટે આંખ, કાન, બ્લડપ્રેશર તથા અન્ય આરોગ્ય તપાસ કરવામાં આવી હતી તેમ સહાયક વાહન વ્યવહાર અધિકારીશ્રી, અમરેલી એ એક યાદીમાં જણાવ્યું છે.

# ગજેરા શૈક્ષણિક ગર્લ્સ સંકુલની સ્કૂલમાં ટ્રેડિશનલ અને મોડર્ન સ્પર્ધા યોજાઈ



મિલાપ રૂપારેલ અમરેલી સ્કૂલમાં તા. ૩૧/૧૨/ અમરેલીના શાંતાબેન ૨૦૨૫ના રોજ ટ્રેડિશનલ અને હરિભાઈ ગજેરા શૈક્ષણિક મોડર્ન સ્પર્ધાનું ભવ્ય આયોજન સંકુલ(ગર્લ્સ), ચક્કરગઢ રોડ કરવામાં આવ્યું હતું. આ ખાતે ની.એન. વિરાણી સ્પર્ધાનો મુખ્ય ઉદ્દેશ માધ્યમિક, પી.આર. ધામી વિદ્યાર્થીઓમાં છુપાયેલી પ્રાથમિક અને એસ.એમ. પ્રતિભાને ઉજાગર કરીને તેમને વધાસિયા ઈંગ્લીશ મીડિયમ પ્રોત્સાહન આપવાનો હતો.

# વાઈબ્રન્ટ ગુજરાત રિજનલ કોન્ફરન્સ સૌરાષ્ટ્ર-કચ્છના ઉદ્યોગો માટે વૈશ્વિક મંચ પૂરું પાડનારું માધ્યમ બનશે

## અમરેલીમાં પાનની દુકાનથી શરૂ થયેલી અમરેલીની શીતલ ફૂલ પ્રોડક્ટ્સનો વેપાર વિશ્વના ૧૫થી વધુ દેશોમાં વિસ્તર્યો



અમરેલી: આગામી તા. ૧૧ અને ૧૨ જાન્યુઆરીના રોજ રાજકોટ ખાતે યોજનારી વાઈબ્રન્ટ ગુજરાત રિજનલ કોન્ફરન્સ (ફર્થઝ) સૌરાષ્ટ્ર-કચ્છના ઓદ્યોગિક વિકાસને નવી ગતિ આપનાર મહત્વપૂર્ણ મંચ સાબિત થવા જઈ રહી છે. વડાપ્રધાનશ્રી દ્વારા પુલ્લે પ્રથમવાર યોજનારી આ રિજનલ કોન્ફરન્સમાં મલ્ટી નેશનલ કંપનીઓના પ્રતિનિધિઓની ઉપસ્થિતિથી સ્થાનિક ઉદ્યોગો માટે વૈશ્વિક

તકોના દ્વારા ખુલશે. આ પરિપ્રેક્ષ્યમાં અમરેલી જિલ્લાની શીતલ ફૂલ પ્રોડક્ટ્સની સર્કર 'લોકલ ટુ ગ્લોબલ' વિકાસ મોડલનું ઉત્તમ ઉદાહરણ બની રહી છે. એક નાની પાનની દુકાનથી શરૂ થયેલો આ વ્યવસાય આજે ભારતના ૧૦થી વધુ રાજ્યો અને વિશ્વના ૧૫થી વધુ દેશોમાં પોતાની પ્રોડક્ટ્સની મજબૂત હાજરી ધરાવે છે.

શીતલ ફૂલ પ્રોડક્ટ્સ દ્વારા અમરેલીમાંથી દૂધ અને દૂધજન્ય પ્રોડક્ટ્સ, સ્નેક્સ, રેડી ટુ ઈટ અને રેડી ટુ ડ્રુક પ્રોડક્ટ્સનું ઉત્પાદન કરી

દેશના વિવિધ રાજ્યોમાં વેચાણ કરવામાં આવે છે. કંપની દ્વારા ૮૦૦થી વધુ પ્રકારની પ્રોડક્ટ્સનું ઉત્પાદન થતું હોવાથી પ્રત્યક્ષ તથા પરોક્ષ રીતે વ્યાપક રોજગારીનું સર્જન થયું છે. સ્થાનિક સ્તરે ૧,૦૦૦થી વધુ લોકોને રોજગારી મળતી હોવું એ અમરેલી જિલ્લાના સામાજિક-આર્થિક વિકાસમાં મહત્વપૂર્ણ યોગદાન છે.

કંપનીના મેનેજિંગ ડિરેક્ટરશ્રી ભૂપતભાઈ ભૂવાએ જણાવ્યું હતું કે, રાજ્ય સરકાર દ્વારા ફર્થઝ જેવા મંચો મારફતે ઉદ્યોગોના ઝડપી વિકાસ અને

રોજગારી સર્જનનો હેતુ સફળતાપૂર્વક સાકાર થઈ રહ્યો છે. એક નાની પાન શોપથી લઈ અને મજૂઈ અને ટ્રજઈ લીસ્ટેડ કંપની સુધીની સફળતા અમે મેળવી છે. 'લોકલ ટુ ગ્લોબલ' વિચારધારાને અમે વ્યવહારમાં ઉતારી છે અને આજે અમરેલીમાંથી અમેરિકા, જાપાન, કોંગો સહિત ૧૫થી વધુ દેશોમાં અમારી પ્રોડક્ટ્સ એક્સપોર્ટ થઈ રહી છે. આગામી સમયમાં અમે અમરેલીમાં રેડી ટુ ઈટ પ્રોડક્ટ્સનું નવુ યુનિટ શરૂ કરવા જઈ રહ્યા છે જેના લીધે ૧૦૦થી વધુ લોકોને

રોજગારી મળી રહેશે. શીતલ ફૂલ પ્રોડક્ટ્સમાં મોટા પ્રમાણમાં મહિલા કર્મચારીઓની નિમણૂક કરવામાં આવી છે, જેના થકી સ્થાનિક સ્તરે મહિલા સશક્તિકરણને પણ વેગ મળ્યો છે. રોજગારી, ઉદ્યોગવિકાસ અને નિકાસકામ ઉત્પાદનના માધ્યમથી આ સંસ્થા અમરેલી જિલ્લાની ગૌરવગાથા બની છે.

આ અંગે સ્પાઈસીસ વિભાગના હેડ રવિના સોજિત્રાએ જણાવ્યું હતું કે, શીતલમાં હું આઠ વર્ષથી જોડાયેલી છું. અહીંયા

# બગસરાના માવજીવા ગામના સુરત સ્થિત રહિશોનું સરથાણા ખાતે ભવ્ય સ્નેહમિલન યોજાયું

બગસરા આશાદીપ રૂપના સંચાલક મહેશભાઈ રામાણી, તાલુકાના માવજીવા ગામના સુરત સ્થિત રહેવાસીઓ દ્વારા દર વર્ષની પરંપરા મુજબ આ માટે રોજગારીનું સર્જન થાય છે. આવી સફળ સ્થાનિક ઉદ્યોગગાથાઓને વૈશ્વિક મંચ પર રજૂ કરવાનું કાર્ય વાઈબ્રન્ટ ગુજરાત રિજનલ કોન્ફરન્સ કરે છે, જેનાથી અમરેલી સહિત સમગ્ર સૌરાષ્ટ્ર-કચ્છ ક્ષેત્રના વિકાસને નવી દિશા અને નવી ઊંચાઈ મળશે.

★ આલેખન : જય મિશ્રા તસવીરો : એમ.એમ. ધુક

અમરેલી જિલ્લાના બગસરા માલેશભાઈ રામાણી, તાલુકાના માવજીવા ગામના સુરત સ્થિત રહેવાસીઓ દ્વારા દર વર્ષની પરંપરા મુજબ આ વર્ષે પણ સ્નેહમિલનનું આયોજન કરવામાં આવ્યું હતું. ગામના અગ્રણી અજય સોંડાગરના જણાવ્યા મુજબ, એ-વન ફાર્મ, સરથાણા જકાતનાકા ખાતે યોજાયેલા આ સંખ્યામાં ગ્રામજનો અને અગ્રણીઓ ઉપસ્થિત રહ્યા હતા. કાર્યક્રમમાં ધારાસભ્ય કુમારભાઈ કાનાણીએ યુવાનોને ભારતીય સંસ્કૃતિની જાળવણી કરવા અને સરકારના નિયમોનું યુસ્ત પાલન અશોકભાઈ જીરાવાળા, કરવા માટે આહ્વાન કર્યું હતું.